

ஏப்ரல் - 24

## TNPSC துளிகள்

- ❖ ஆசிய ஆப்பிரிக்கக் கூட்டமைப்புடன் இணைந்து நடத்தப்பட்ட 2022 ஆம் ஆண்டிற்கான இந்திய சர்வதேச மாநாட்டில், தொழிலதிபர் பபிதா சிங் உலக அமைதித் தூதராக நியமிக்கப் பட்டுள்ளார்.
  - கல்வி, விளையாட்டு, கலை, கலாச்சாரம் மற்றும் இராஜதந்திரம் ஆகியவை மூலம் அமைதியை மேம்படுத்தியதற்காக இவருக்கு இந்த விருது வழங்கப்பட்டது.
- ❖ ஒவ்வோர் ஆண்டும் ஏப்ரல் 23 ஆம் தேதியன்று, உலகில் இரண்டாவது அதிகம் பேசப்படும் மொழியான ஸ்பானிய மொழியைக் கொண்டாடும் விதமாக ஸ்பானிய மொழி தினம் கொண்டாடப்படுகிறது.
  - மிகவும் புகழ்பெற்ற ஒரு ஸ்பானிய எழுத்தாளரான மிகுவல் டி செர்வாண்டஸ் சாவேத்ராவை (Miguel De Cervantes Saavedra) கௌரவிக்கும் விதமாகவும் இத்தினம் கொண்டாடப்படுகிறது.
- ❖ பிரிட்டிஷ் பிரதமர் போரிஸ் ஜான்சன், குஜராத்தின் வடோதரா அருகே உள்ள ஹலோல் எனுமிடத்தில் அமைக்கப்பட்டுள்ள, ஏற்றுமதியை மையமாகக் கொண்டு நிறுவப்பட்ட JCB நிறுவனத்தின் புதிய தொழிற்சாலையைத் திறந்து வைத்தார்.
  - இந்தத் தொழிற்சாலை உலகளாவிய உற்பத்திகளுக்கான பாகங்களை தயாரிக்கச் செய்யும்.

## தேசியச் செய்திகள்

### இந்தியாவின் முதலாவது சர்வதேச பயணியர் கப்பல் மாநாடு



- ❖ இந்தியாவின் முதலாவது சர்வதேச பயணியர் கப்பல் மாநாடானது (2022) மும்பையில் நடத்தப்பட உள்ளது.
- ❖ இந்த இரண்டு நாள் நிகழ்ச்சியைத் துறைமுகங்கள், கப்பல் போக்குவரத்து மற்றும் நீர்வழிகள் அமைச்சகம், மும்பைத் துறைமுக ஆணையம் மற்றும் இந்திய வர்த்தக

மற்றும் தொழில்துறைக் கூட்டமைப்பு ஆகியவை இணைந்து மும்பையில் ஏற்பாடு செய்துள்ளன.

### உலகளாவிய ஆயுஷ் முதலீடு மற்றும் புத்தாக்க உச்சி மாநாடு 2022

- ❖ குஜராத்தின் காந்திநகரில் உள்ள மகாத்மா மந்திர் எனுமிடத்தில் நடைபெற உள்ள இந்த உச்சி மாநாட்டை பிரதமர் நரேந்திர மோடி அவர்கள் தொடங்கி வைக்க உள்ளார்.
- ❖ இந்த மூன்று நாள் அளவிலான மாநாடானது முக்கிய கொள்கை வகுப்பாளர்கள், தொழில்முனைவோர், முதலீட்டாளர்கள், புத்தாக்க நிறுவனங்கள் மற்றும் பிற தேசிய மற்றும் சர்வதேச நிறுவனங்கள் ஆகியவற்றை ஒன்றிணைக்கும்.
- ❖ அவர்கள் புத்தாக்க கருத்துகளைப் பற்றி விவாதிக்கவும் இந்திய நாட்டினைத் தொழில் முனைவோருக்கான உலகளாவிய ஆயுஷ் மையமாக எவ்வாறு மாற்றலாம் என்பது பற்றி விவாதிக்கவும் இந்த உச்சி மாநாடு உதவும்.



### திறன்மிகு நகரங்கள், திறன்மிகு நகரமயமாக்கல் மாநாடு

- ❖ மூன்று நாட்கள் கால அளவிலான "திறன்மிகு நகரங்கள், திறன்மிகு நகரமயமாக்கல் மாநாடானது" சூரத் நகரில் தொடங்கியது.
- ❖ சூரத் திறன்மிகு நகரக் கழக நிறுவனத்துடன் இணைந்து வீட்டுவசதி மற்றும் நகர்ப்புற விவகாரங்கள் துறை அமைச்சகம் இந்த நிகழ்வை ஏற்பாடு செய்துள்ளது.
- ❖ சூரத் மற்றும் இந்தூர் ஆகியவற்றிற்கு சிறந்த நகரத்திற்கான விருதும், உத்தரப் பிரதேச மாநிலத்திற்குச் சிறந்த மாநிலத்திற்கான விருதும் இதில் வழங்கப்பட்டன.

### இந்தியாவின் குழந்தைகளின் நிலை

- ❖ பல்பரிமாணக் குழந்தை மேம்பாட்டு நிலை மற்றும் போக்குகள் எனப்படும் இந்தியாவின் குழந்தைகளின் நிலை குறித்த சமீபத்திய ஒரு அறிக்கையானது நிதி ஆயோக் மற்றும் யுனிசெஃப் இந்தியா ஆகியவற்றால் உருவாக்கப்பட்டு வெளியிடப் பட உள்ளது.
- ❖ இந்தியாவின் குழந்தைகள் நிலை குறித்த இந்தியாவின் முதல் அறிக்கை இதுவாகும்.
- ❖ அனைத்து மாநிலங்களிலும் சுகாதாரம் மற்றும் ஊட்டச்சத்து, கல்வி, நீர் மற்றும்

சுகாதாரம், வீட்டு வாழ்க்கைத் தரம் மற்றும் குழந்தைகளுக்கு ஏதுவான சூழல் ஆகியவற்றைப் புரிந்து கொள்வதற்கு ஏதுவான ஒரு கட்டமைப்பை இந்த அறிக்கை உருவாக்கும்.



### தலைமை அறிவியல் ஆலோசகர்



- ❖ மத்திய அரசின் தலைமை அறிவியல் ஆலோசகராகப் பிரபல இயற்பியலாளர் அஜய் குமார் சூட் நியமிக்கப்பட்டுள்ளார்.
- ❖ இவர் பிரதமரின் அறிவியல், தொழில்நுட்பம் மற்றும் புத்தாக்க ஆலோசனைக் குழுவில் உறுப்பினராக உள்ளார்.
- ❖ இவர் மூன்று வருட பணிக் காலத்திற்கு நியமிக்கப்பட்டுள்ளார்.
- ❖ இவர் கிராபைன் பற்றிய இவரது பணிக்காக பிரபலமாக அறியப்படுகிறார்.
- ❖ மேலும், இவர் பெங்களூருவில் உள்ள இந்திய அறிவியல் கல்வி கழகத்தில் இயற்பியல் பேராசிரியராகவும் உள்ளார்.
- ❖ இந்தப் பணி நியமனத்திற்கு மத்திய அமைச்சரவையின் நியமனக் குழு ஒப்புதல்

அளித்து உள்ளது.

- ❖ இவர் புகழ்பெற்ற உயிரியலாளர் K.விஜயராகவனை அடுத்து இந்தப் பதவியை ஏற்க உள்ளார்.

## 2022 ஆம் நிதியாண்டில் இந்தியாவின் எண்ணெய் உற்பத்தி

- ❖ 2022 ஆம் ஆண்டு மார்ச் 31 அன்று முடிவடைந்த நிதியாண்டில் இந்தியாவின் கச்சா எண்ணெய் உற்பத்தி 2.67 சதவீதம் குறைந்துள்ளது.
- ❖ ONGC நிறுவனத்தின் உற்பத்தியானது அதன் இலக்கை விட குறைவாக இருந்தது.
- ❖ ஆனால், ரிலையன்ஸ்-பாரத் பெட்ரோலியம் நிறுவனத்தின் கிருஷ்ணா கோதாவரி எண்ணெய்க் கிணற்றின் இயற்கை எரிவாயு உற்பத்தி உயர்ந்துள்ளது.
- ❖ 2021-22 ஆம் ஆண்டில் (ஏப்ரல் 2020 முதல் மார்ச் 2022 வரை) கச்சா எண்ணெய் உற்பத்தி 29.69 மில்லியன் டன்களாக இருந்தது.
- ❖ இது 2020-21 ஆம் ஆண்டில் இருந்த 30.5 மில்லியன் டன் உற்பத்தியை விட 2.63 சதவீதம் குறைவாகும்.
- ❖ நாட்டின் கச்சா எண்ணெய் உற்பத்தி குறைவதற்கு முதன்மைக் காரணம், உற்பத்திக் காலம் கடந்த தளங்களில் இயற்கையான உற்பத்தி குறைந்து வருவதே ஆகும்.

## ஐக்கிய அரபு அமீரகத்தில் UPI



- ❖ இந்திய தேசிய கொடுப்பனவுக் கழகத்தின் சர்வதேச பணவழங்கீட்டு நிறுவனமானது, ஐக்கிய அரபு அமீரகம் முழுவதும், BHIM எனும் பண வழங்கீட்டு இடைமுக அமைப்பு NEOPAY முனையங்களில் நேரடியாக கிடைக்கப் பெறும் என்று அறிவித்துள்ளது.
- ❖ இந்த முன்னெடுப்பானது, ஐக்கிய அரபு அமீரகத்திற்குச் செல்லும் மில்லியன் கணக்கான இந்தியர்கள் வசதியான மற்றும் பாதுகாப்பான முறைகளில் பணம் செலுத்துவதற்கான ஒரு வசதியை அளிக்கும்.
- ❖ NEOPAY வசதி பெற்ற வணிக வளாகங்கள் மற்றும் கடைகள் என அனைத்திலும் BHIM UPI அமைப்பைப் பயன்படுத்திப் பணம் செலுத்தலாம்.
- ❖ NEOPAY என்பது மஷ்ரெக் வங்கியின் ஒரு பணவழங்கீட்டுத் துணை நிறுவனம் ஆகும்.



- ❖ அந்த நாட்டில் UPI வசதியை ஏற்றுக் கொள்ளும் உள்கட்டமைப்பை உருவாக்க இந்திய தேசியக் கொடுப்பனவுக் கழகத்தின் சர்வதேசப் பணவழங்கீட்டு நிறுவனமானது 2021 ஆம் ஆண்டில் NEOPAY உடன் கை கோர்த்தது.

## சர்வதேசச் செய்திகள்

### சீனா-சாலமன் தீவுகள் பாதுகாப்பு ஒப்பந்தம்



- ❖ சீனாவிற்கும் சாலமன் தீவுகளுக்கும் இடையே ஒரு பாதுகாப்பு ஒப்பந்தம் கையெழுத்து ஆனது.
- ❖ சாலமன் தீவுகளுடன் தற்போதுள்ள ஒத்துழைப்பு ஏற்பாடுகளை மேம்படுத்துவதற்காக இந்த ஒப்பந்தம் கையெழுத்திடப்பட்டுள்ளது.
- ❖ இந்த ஒப்பந்தம் தெற்கு பசிபிக் பிராந்தியத்தில் சீன அரசிற்கு ஒரு வலுவான ஊன்று கோலாக அமையும் என்பதால், இந்த ஒப்பந்தத்தின் தாக்கம் குறித்து பல அதிருப்திகள் அதிகரித்து வருகின்றன.

### இணைய வழிப் பாதுகாப்புப் பயிற்சிகள்



- ❖ வடக்கு அட்லாண்டிக் ஒப்பந்த அமைப்பானது, எஸ்டோனியா நாட்டில் லாக்ட் ஷீல்ட்ஸ் எனப்படும் இணையவழிப் பாதுகாப்புப் பயிற்சிகளை நடத்தியது.
- ❖ வடக்கு அட்லாண்டிக் ஒப்பந்த அமைப்பினால் அங்கீகரிக்கப்பட்ட ஒரு இணைய அமைப்பானது, உலகின் மிகப்பெரிய மற்றும் மிகவும் சிக்கலான "live-fire" எனப்படும் இணையப் பாதுகாப்புப் பயிற்சிகளை மேற்கொள்ளும்.
- ❖ நிகழ்நேரத் தாக்குதல்களுக்கு எதிராக தேசியத் தகவல் தொழில்நுட்ப அமைப்புகள் மற்றும் முக்கிய உள்கட்டமைப்பு ஆகியவற்றைப் பாதுகாக்கும் இணையப் பாதுகாப்பு

நிபுணர்களின் திறன்களை மேம்படுத்துவதற்காக இரண்டு ஆண்டுகளுக்கு ஒருமுறை நடைபெறும் இந்த லாக்ட் ஷீல்ட்ஸ் நிகழ்வு வடிவமைக்கப்பட்டுள்ளது.

## பொருளாதாரச் செய்திகள்

### ஃபின்க்ளூவேஷன்

- ❖ இந்தியத் தபால் பணவழங்கீட்டு வங்கியானது (IPPB - India Post Payments Bank) ஃபின்க்ளூவேஷன் (Fincluvation) என்ற ஒரு முன்னெடுப்பினைத் தொடங்க உள்ளதாக அறிவித்துள்ளது
- ❖ ஃபின்க்ளூவேஷன் என்பது, நிதி உள்ளடக்கத்திற்கான சில தீர்வுகளை இணைந்து உருவாக்கவும், புதுமையான தீர்வுகளை உருவாக்கவும் வேண்டி நிதித் தொழில்நுட்பப் புத்தாக்க நிறுவனங்களுடன் இணைந்து மேற்கொள்ளப்படும் ஒரு கூட்டு முயற்சி ஆகும்.
- ❖ ஃபின்க்ளூவேஷன் என்பது, நிதி உள்ளடக்கத்தை இலக்காகக் கொண்ட மதிப்புமிக்க நிதித் தயாரிப்புகளை உருவாக்குவதற்காக தொடக்க நிறுவனச் சமூகங்களை ஒன்று திரட்டுவதற்கான ஒரு சக்தி வாய்ந்த தளத்தை உருவாக்குவதற்காக வேண்டி இந்தத் தொழில்நுறை மேற்கொள்ளும் முதல் முயற்சியாகும்.
- ❖ ஃபின்க்ளூவேஷன் என்பது இதில் பங்கு பெறும் சிலப் புத்தாக்க நிறுவனங்களுடன் இணைந்து நிதித் தீர்வுகளை உருவாக்குவதற்கான இந்தியத் தபால் பணவழங்கீட்டு வங்கியின் ஒரு நிரந்தரத் தளமாக இருக்கும்.



## மாநிலச் செய்திகள்

### உலகத் தரம் வாய்ந்த தரவு மையம்

- ❖ திரிபுரா மாநிலத்தில் ஒரு சர்வதேச தரத்திலான தரவு மையத்தை நிறுவுவதற்காக அம்மாநில அரசுக்கும் NIXI-CSC என்ற தரவுச் சேவை மையத்திற்கும் இடையே ஒரு புரிந்துணர்வு ஒப்பந்தம் மேற்கொள்ளப்பட்டுள்ளது.
- ❖ முன்மொழியப்பட்ட இந்தத் தரவு மையத்தை நிறுவுவதற்காக வேண்டி, CSE எனும் மின்னாளுகைச் சேவை அமைப்பு மற்றும் இந்தியத் தேசிய இணையப் பரிமாற்ற அமைப்பு ஆகியவை கூட்டு முயற்சியில் ஈடுபட்டுள்ளன.
- ❖ இந்த சர்வதேசத் தரத்திலான தரவு மையமானது திரிபுராவின் இந்திரா நகரில்

அமைக்கப்பட உள்ளது.

## விளையாட்டுச் செய்திகள்


ஆசிய மல்யுத்த சாம்பியன்ஷிப் போட்டி



- ❖ சரிதா மோர் (59 கிலோ) மற்றும் சுஷ்மா ஷோக்கீன் (55 கிலோ) ஆகியோர் 2022 ஆம் ஆண்டு ஆசிய மல்யுத்த சாம்பியன்ஷிப் போட்டியில் பெண்களுக்கான ஃப்ரீஸ்டைல் பிரிவுகளில் இந்தியாவிற்கான வெண்கலப் பதக்கங்களை வென்றனர்.
- ❖ மங்கோலியாவின் உலான்பத்தர் என்ற இடத்தில் இப்போட்டியானது நடைபெற்றது.

## முக்கிய தினங்கள்

உலகப் புத்தகம் மற்றும் பதிப்புரிமை தினம் - ஏப்ரல் 23



- ❖ புத்தகங்களைப் படிப்பதன் நன்மைகள் பற்றிய விழிப்புணர்வை ஏற்படுத்துவதற்காக இத்தினமானது அனுசரிக்கப்படுகிறது.



- ❖ இது 1995 ஆம் ஆண்டு முதல் யுனெஸ்கோ அமைப்பினால் ஒரு வருடாந்திர விழாவாக நடத்தப் படுகிறது.
- ❖ இந்நாளில் இறந்த வில்லியம் ஷேக்ஸ்பியர், மிகுவல் செர்வாண்டஸ் மற்றும் இன்கா கார்சிலாசோ டி லா வேகா போன்ற புகழ்பெற்ற எழுத்தாளர்களுக்கு மரியாதை செலுத்துவதற்காக இந்த தினமானது அனுசரிக்கப்படுகிறது.
- ❖ இந்த ஆண்டு, மெக்சிகோவின் குவாடலஜாரா நகரம் உலகப் புத்தக தலைநகரம் என்ற பெருமையைப் பெற்றது.
- ❖ இந்த ஆண்டிற்கான கருத்துரு 'Read, so you never feel low' என்பதாகும்.

### ஆங்கில மொழி தினம் - ஏப்ரல் 23

APRIL 23

ENGLISH

LANGUAGE DAY

- ❖ ஆங்கில மொழியை ஆராய்வதன் மூலம் பன்மொழித்துவம் மற்றும் ஒரு கலாச்சாரப் பன்முகத் தன்மையைக் கொண்டாடுவதை இந்த தினம் நோக்கமாகக் கொண்டுள்ளது.
- ❖ ஆங்கில மொழி தினமானது, புகழ்பெற்ற எழுத்தாளர் வில்லியம் ஷேக்ஸ்பியரின் பிறந்த நாள் மற்றும் இறந்த நாள் ஆகிய இரண்டையும் குறிக்கிறது.

